

## Festa li ġgib in-nies flimkien

Fr Joe Caruana  
Arċipriet



X'jiġik l-ewwel f'moħħok meta ssemmi l-festa? Jista' jkun li jiġik f'moħħok il-banda, l-innu, il-programmi fil-pjazza, in-nar, it-tizjin u l-kumpliment, ovvjament kulhadd skont il-gosti tiegħu. Jien l-ewwel ħaġa li tiġini f'moħħi hi l-immaġini ta' nies flimkien. Nies flimkien il-knisja, il-każini, id-djar mal-familja. Żgur li tiġik f'moħħok il-folla għall-ħruġ u d-dħul tal-vara, pjazza maħnuqa għall-baned u giġġifogu u fuq ix-xifer jaraw in-nar tal-ajru.

Jidhirli li dan l-aspett tal-festa hu aspett pożittiv ħafna. Fi żmien fejn qegħdin naraw aktar nies li ma jimpurtahomx minn xulxin, fejn l-individwalizmu għolla rasu sewwa, kulma jwassal biex iressaq in-nies flimkien hu ta' valur.

Is-soċjetà li qed ngħixu fiha hi soċjetà ta' kontradizzjonijiet kbar. Waqt li l-pluralizmu hi mantra li nisimghuha fuq fomm kulhadd, fl-istess ħin kibru l-każi ta' xenofobija – biża' jew stmerrija ta' persuni minħabba r-razza, il-kultur tal-ġilda jew ir-religjon tagħhom. Waqt li l-aċċettazzjoni tal-generu sesswali hi fuq l-aġenda ta' kull entità politika, fl-istess ħin il-bullying fl-iskejjel kiber daqs qatt qabel. Għalkemm pajjiżna hu minn ta' quddiem f'dak li għandu x'jaqsam ma' mezz ta' komunikazzjoni soċjali qed naraw ukoll aktar minn qatt qabel familji mfarrkin fejn il-miżżewġin jinfirdu u l-ġenituri u t-tfal sikwit mhux kapaċi jikkomunikaw bejniethom. L-egoizmu u l-individwalizmu sfrenat tmissu b'idejk kull fejn iddawwar wiċċek u minkejja li pajjiżna hu wiehed mill-aktar popolat fid-dinja tant nies imwerwra għax f'din il-massa kollha jhossuhom waħedhom u li hadd ma jifhimhom.

Il-festa tissimbolizza dak kollu li għandu jgħaqqadna. Ovvjament bħal kull ħaġa oħra nistgħu nabbużaw minnha u nużawha biex toħloq firda. Hekk jiġri meta jkun hemm min joħloq piki bla sens, min jieħu l-okkażjoni biex jixrob iżżejjed u jaqla' l-ġlied, min jinqeda bil-massa biex jiġbed l-attenzjoni u joqgħod jixxena. Biss nemmen li dawn huma l-eċċezzjoni u mhux ir-regola; għalhekk m'għandniex inhalluhom jaqtgħulna qalbna.

Ġesù ġie fid-dinja biex jgħaqqad flimkien il-bnedmin mifruda bejniethom u mbagħad, lil dawn, jgħaqqadhom ma' Alla Missieru u Missierna. Għalhekk kull festa Nisranija għandha valur kbir. Ahna l-Mellieħa fortunati li daww kollha li jieħdu ħsieb jorganizzaw il-festa huma responsabbli biżżejjed biex ifittxu tassew dak li jgħaqqadna. Din mhi xejn ħaġa ħafifa fejn ikun hemm il-folol kbar tan-nies u għalhekk id-differenza ta' opinjonijiet. Madanakollu hi l-għażla t-tajba. Ahna għandna ngħinuhom f'dan billi nevitaw li noħolqu konfronti u nfittxu l-ftehim u nkunu tolleranti ta' xulxin. Hu b'hekk li tassew ikollna festa kbira, festa li tagħmlilna ġieħ, festa li toghġob 'l Alla u li tagħti unur lil Marija Bambina. Ahna u niċċelebraw il-festa tat-twelid ta' dik li fil-persuna tagħha, litteralment, għaqqdet dak li hu tas-sema ma' dak li hu tal-art f'binha Ġesù veru Alla u veru bniedem, ejjew nitolbuha bil-qalb biex il-festa tagħna tkompli tgħaqqadna tassew bejniethom.

Viva Marija Bambina.

*Inħeġġu lil kulhadd sabiex nattendu għall-funzjonijiet religjużi u nersqu għas-Sagramenti tal-Qrar u t-Tqarbin b'mod speċjali matul il-ġranet tal-Festa.*

# ALLNEEDS THE D.I.Y. STORE

19, St. Anne Street, Mellieħa

Tel: 21521167

[www.allneeds.com.mt](http://www.allneeds.com.mt)



  
**THE CATERER**

Ernest Vella  
Triq in-Nahal, Mellieħa  
+356 2152 3023  
+356 9923 8591

Fresh Bread, Frozen Food, Cakes,  
Pastries, Sweets & More!

We also cater for Weddings,  
Parties, Events & Outside Catering

Visit our shop for our full range of  
products!

[www.thecaterer.com.mt](http://www.thecaterer.com.mt) • [info@thecaterer.com.mt](mailto:info@thecaterer.com.mt) •  Find us on Facebook

# *John Buttigieg*

## **CIKKIES**

*Fruit & Vegetables Wholesaler & Retailer  
To Hotels, Caterers & Vendors*



***Store: Cikkies Garage, Cross Street, Mellieħa***

***Office: 32, New Mill Street, Il-Mellieħa***

***Tel: 21 521 945 Mob: 99 460 572***